



News Archive



1 March 2013
"Çağ Öyrətım İşletmələri" MMM "Azərbaycan Beynəlxalq Təhsil Mərkəzi" İctimai Birliyinin təsisçiləri sırasına qoşulmuşdur

Martın 1-də ARDNŞ-nin Baş ofisində "Çağ Öyrətım İşletmələri" MMM-nin ARDNŞ-nin təsisçiləri ilə yaradılmış "Azərbaycan Beynəlxalq Təhsil Mərkəzi" İctimai Birliyinin təsisçiləri sırasına qoşulmasına dair birgə bəyanat imzalanmışdır.
Sənəd ARDNŞ-nin kadr, rejim və informasiya texnologiyaları üzrə vitse-prezidenti, "Azərbaycan Beynəlxalq Təhsil Mərkəzi" İctimai Birliyinin İdarə Heyətinin rəhbəri Xəlil Məmmədov, "Çağ Öyrətım İşletmələri" MMM adından İdarə Heyətinin sədri Ənvər Özərən imzalamışlar. Bununla da "Azərbaycan Beynəlxalq Təhsil Mərkəzi" İctimai Birliyinin təsisçiləri ARDNŞ, "Praktikal Salyuqun Qrup" MMC və "Çağ Öyrətım İşletmələri" MMM olmuşlar. Birliyin təsisçiləri bərabər hüquqlara malikdirlər.

Merasimdə çıxış edən ARDNŞ prezidenti Rövşən Abdullayev Şirkətin Azərbaycanda təhsilin inkişafı istiqamətində gördüyü işlərdən bəhs etmiş, kadr hazırlığı programı çərçivəsində həyata keçirilən layihələrdən danışmışdır. O qeyd etmişdir ki, Azərbaycanda fəaliyyət göstərən ali təhsil məktəbləri tələbələrində müsabiqə əsasında verilən ARDNŞ təqaüdü, habelə ödənişli Yay Təcrübəsi və Yay Məktəbi layihələri gənclər arasında yüksək populyarlıq qazanmışdır. Şirkət prezidenti bildirmişdir ki, indiyədək yüksək rəyətinqli xarici universitetlərdə ARDNŞ-nin təqaüdü hesabına təhsil alan 132 azərbaycanlı məzun Şirkətin İdarə və müəssisələrində ixtisaslarına uyğun işlə təmin olunmuşdur. Hazırda 70 təqaüdü təhsilini uğurla davam etdirir. İmzalanmış bəyanatın əhəmiyyətindən söz açan ARDNŞ prezidenti Rövşən Abdullayev "Azərbaycan Beynəlxalq Təhsil Mərkəzi" İctimai Birliyinin təhsilin inkişafı istiqamətində uğurla fəaliyyət göstərəcəyinə dərin inandığını ifadə etmiş, "Çağ Öyrətım İşletmələri" MMM-nin təhsil sahəsində bugünkü vəziyyətini yüksək qiymətləndirmişdir. Rövşən Abdullayev qeyd etmişdir ki, ARDNŞ beynəlxalq səviyyəli neft şirkətinə çevrilməsi üçün zəruri olan addımları atır, bunun üçün beynəlxalq neft şirkətlərinin müsbət təcrübəsi də mənimsenilir. Bu səbəbdən neft-qaz sənayesində şəffaflığın artırılması məqsədilə "Azərbaycan Respublikası Dövlət Neft Şirkətinin Korrupsiya ilə Mübarizə və Şəffaflığın Artırılması" üzrə Standartlar toplusu təsdiq edilmiş və 01 yanvar 2013-üldən həmin standartların tətbiqinə başlanılmışdır. Mehiz həmin standartların tətbiqinə görə də ARDNŞ eim, təhsil, sosial layihələr kimi ictimai, ümumxalq məqsədlərə xidmət edən layihələri mehiz ictimai birliklər vasitəsilə həyata keçirməyə üstünlük verəcəkdir.

R.Abdullayev qeyd etmişdir ki, Azərbaycan Respublikası Ədliyyə Nazirliyində 29 noyabr 2011-ci il tarixdə qeydiyyatdan alınmış "Azərbaycan Beynəlxalq Təhsil Mərkəzi" İctimai Birliyi respublikamızda məktəb yaşlı uşaqlara, yeniyetmələrə və gənclərə özəl təhsil müəssisələri vasitəsilə beynəlxalq standartlara uyğun təhsil verməyi, fransız, ingilis məktəblərinin ənənələrini və programlarını ölkəmizə gətirməyi planlaşdırır. Birlik bütün səviyyələrdə təhsil müəssisələri təsis etmək və işlətmək, dünyanın aparıcı institutları, təhsil müəssisələri, universitetləri ilə əməkdaşlıq etmək, ictimai qurumlara daxil olmaq, xeyriyyə, məarifləndirmə tədbirləri keçirmək, müdafiə tədbirləri, o cümlədən konfranslar, seminarlar, simpoziumlar təşkil etmək, milli və beynəlxalq təşkilatlarla əməkdaşlıq etmək hüququna malikdir. ARDNŞ prezidenti vurğulamışdır ki, Birliyin fəaliyyət dairəsinə təhsil alanların fiziki və intellektual inkişafı, zəruri biliklərə yiyələnməsi, onlarda sağlam həyat tərziyyətinin və əxlaqi dəyərlərə əsaslanan vətəndaş təfəkkürünün formalaşdırılması, milli-mənəvi və ümumbəşəri dəyərlərə hörmət hissinin aşılanması, əllə, cəmiyyət, dövlət və ətraf mühit qarşısında hüquq və vəzifələrinin müəyyən edilməsi, müasir informasiya-kommunikasiya vasitələrindən istifadə etmək qabiliyyətinin təmin edilməsi daxildir. ARDNŞ prezidenti ölkəmizdə təhsil sisteminin inkişafı istiqamətində uğurla fəaliyyət göstərən "Çağ Öyrətım İşletmələri" MMM-nin Birliyin təsisçiləri sırasına qoşulmasından məmnun olduğunu bildirmiş, bununla da gələcəkdə təhsil sahəsində daha böyük layihələrə imza atılacağına əminliyini ifadə etmişdir.

"Çağ Öyrətım İşletmələri" MMM adından MMM-nin İdarə Heyətinin sədri Ənvər Özərən ARDNŞ ilə birlikdə ölkənin təhsil sahəsində həyata keçirilən birgə layihələrdən danışmış, Şirkət tərəfindən intellektual, bacarıqlı, sağlam və tələbələrə göstərilən qayğıyı qeyd etmiş, ölkədə yeni tipli tədris mərkəzlərinin yaradılmasında ARDNŞ-nin rolunu yüksək qiymətləndirmişdir. Ənvər Özərən "Azərbaycan Beynəlxalq Təhsil Mərkəzi" İctimai Birliyinin təsisçiləri sırasına qoşulan "Çağ Öyrətım İşletmələri" MMM-nin təhsilin inkişafına mühüm töhfələr verəcəyini vurğulamışdır.

ARDNŞ-nin kadr, rejim və informasiya texnologiyaları üzrə vitse-prezidenti Xəlil Məmmədov çıxış edərək "Azərbaycan Beynəlxalq Təhsil Mərkəzi" İctimai Birliyinin təhsilin inkişafı istiqamətində qarşısında duran vəzifələrdən danışmış, ölkənin təhsil sisteminin inkişafında Birliyin mühüm rol oynayacağına əminliyini ifadə etmişdir. X.Məmmədov imzalanmış sənədin gələcəkdə bu sahədə daha böyük uğurlu layihələrin həyata keçirilməsinə bir vesilə olduğunu bildirmişdir.

